

## اعتدال پسندی یا مغرب پرستی؛ چند تاثرات

موجودہ دور اسلام اور مسلمانوں کے خلاف فکری یلگار کا دور ہے۔ ہمارے حریف نے جب ہمیں میدانِ جنگ میں ناقابلِ تسلیم پایا تو اس نے نظریاتی محاذ پر ہمیں فتح کرنے کا فیصلہ کیا۔ دشمن کا یہ وار کار گرفتار ہوا اور وہی قوم جوش مشیر و سنان کے میدان میں ناقابلِ شکست تھی فکری محاذ پر دشمن کے سامنے نیم بُل آہو کی طرح ہو کر رہ گئی۔ چنانچہ اس نے جس نظریے اور سوچ کو جس انداز میں بھی ہمارے ذہنوں میں اُتارنا چاہا، ہم نے اسے برسوچشم قبول کیا۔ اس نے جس چیز کو اچھا کہا، ہم نے بھی اس کے لئے سندِ تحسین جاری کر دی اور جس چیز کو قبل نفرت گردانا، ہم اس سے اپنا دامن بچانے کو اپنے لئے لاکن صد افتخار جانے لگے۔ حتیٰ کہ اپنی اقدار و روابیات کو فراموش کر کے فرگی تہذیب کے دام فریب میں کچھ ایسے گرفتار ہوئے اور اس کے اعضاے ترکیبی اور عارض و رخسار کی زیگیں کچھ اس انداز سے جی کو بھائی کہ جسم کا انگ سرشاری و سرمستی کے عالم میں پکارا۔

سرمایہ نشاط تری ساقی صندلی

بیعاۃ سرور ترا مرمریں بدبن

چنانچہ یہ بات بھی اسی سوچی سمجھی سازش کا حصہ معلوم ہوتی ہے کہ اسلام کی ہر منفرد خوبی اور اچھائی کو جو اسلام اور اہل اسلام کے لئے سرمایہ ناز ہو، کسی ایسے مفہوم میں رنگ دیا جائے جس سے مسلمانوں کو روحِ اسلام سے دور لے جا کر لاشعوری طور پر اپنے مخصوص نظریات و مقاصد کا ہم نوا بنا لیا جائے اور دوسری طرف ہر ایسی برائی کو جسے اپنانے سے نوعِ انسانی کی اکثریت گریزاں ہو، معنی و مفہوم کے کسی ایسے سانچے میں ڈھال دیا جائے جس سے خود مسلمانوں کو اپنا دامن اس برائی میں ملوث نظر آنے لگے اور یوں اچھائی سے محبت اور برائی سے نفرت کی وہ خوبیاں جو اُذل سے انسان کی سرشت میں داخل ہیں، ان کا رخ اسلام کے خلاف موڑ کر

☆ متعلم مركز التربية الإسلامية، فيصل آباد

مسلمانوں کو بالخصوص اور دیگر مذاہب سے وابستہ لوگوں کو بالعموم اسلام سے دور کیا جاسکے۔ چنانچہ اسی منصوبہ کے تحت موجودہ دور میں جہاں دہشت گردی، بنیاد پرستی اور روشن خیالی جیسی معروف اور مسلمہ آقدار روایات کو معانی و مفہوم کے نئے لبادے اوڑھا دیئے گئے ہیں، وہاں اعتدال اور میانہ روی جیسی خوبی کے حقیقی معنی کو بھی غلط مفہوم کے لباس میں چھپانے کی کوشش کی جا رہی ہے اور یہ باور کروایا جا رہا ہے کہ اعتدال پسندی سے مراد یہ ہے کہ ہر جائز و ناجائز نظریے کو صحیح سمجھا جائے، ہر رواونا رواعیت کو برداشت کیا جائے اور ہر غلط اور صحیح انداز فکر کو درست تسلیم کر لیا جائے، اگرچہ دلائل و شواہد کی تمام کڑیاں اس کے خلاف گواہی دے رہی ہوں۔ بقول اکبر الہ آبادی

مفوی کو برامت کہو، ترغیب ہے یہ میں کس سے کہوں، نفس کی تحریک ہے یہ

شیطان کو رجیم کہہ دیا تھا اک دن ایک شور اٹھا، خلاف تہذیب ہے یہ !!

جبکہ ہمارا میہے یہ ہے کہ ہمارے دانشور حضرات مغرب سے درآمد شدہ کسی بھی نظریے اور سوچ کی تشہیر و تبلیغ میں غیروں سے بھی نہ جانے کتنے ہاتھ آگے نکل جاتے ہیں۔ ان لوگوں کے اس طرزِ عمل کو کس نام سے موسوم کیا جائے کہ یہ حلقة یاراں میں تو اپنے اسلام اور ایمان کے مثالیں کسی کے ایمان کو تسلیم نہیں کرتے، لیکن بیگانوں سے نگاہیں دوچار ہوتے ہی ان کو اپنا وہ ایمان بھی ایک ناقابل برداشت بوجھ معلوم ہونے لگتا ہے جس کو خود ان کے اپنے قلوب و اذہان نے اپنے مخصوص پیانے کے ذریعے قرآن و سنت سے کشید کیا ہوتا ہے۔

ہمارے یہ دانشور اسی مخصوص سوچ اور نظریے کے تحت اعتدال کے اس مفہوم کا لوگوں کو درس دے رہے ہیں جو اہل مغرب کو بھائی دیا ہے اور وہ مفہوم یہ ہے کہ اپنے مذہب، عقیدے اور سوچ سے اسی قدر وابستگی رکھنی چاہئے جس سے ہر مسلک، ہر عقیدے اور ہر مذہب سے وابستہ شخص کی تسلیم کا سامان ہو سکے، جو ہر کسی کے ہاں قابل قبول ہو اور بعض ناگزیر قسم کے حالات میں اپنے رہے ہے عقیدہ سے بھی دستبردار ہونا پڑے تو بلا تامل یہ قربانی بھی دے دینی چاہئے۔ یہ نظریہ کہاں تک درست ہے؟ اس سے بین الہی مصالحت کے کتنے امکانات اُبھرتے ہیں؟ اور یہ مذہب سے بیزار لوگوں کے لئے خوشحالی کے کتنے پہلو اپنے دامن میں لئے ہوئے ہے؟ فی الحال ان سوالات کو نظر انداز کیجئے، سردست صرف اتنی بات پر غور کیجئے کہ اس نظریے کے اوپرین خالق خود کہاں تک اپنے اس فلسفے پر عمل پیرا ہیں؟

ہمیں اس بات سے غرض نہیں ہے کہ وہ تو اپنے اصل مذہب سے پہلے ہی بہت دور جا چکے ہیں۔ بلکہ ہمیں تو یہ دیکھنا ہے کہ ان کے اپنے نفس اور خواہش نے جس چیز کو بھی ان کی آنکھوں میں مذہب بنا کر دکھایا ہے، وہ اس میں رواداری اور نرمی کے کہاں تک قائل ہیں؟ کیا وہ لوگ خود اس مقصد کو پورا کر رہے ہیں جس کے تحت انہوں نے یہ نظریہ پیش کیا ہے؟ یعنی تصادم سے گریز، دوسروں کی رائے کا احترام اور اپنے قلوب واذہان کو ہر قسم کی مذہبی، علاقائی اور سلسلی عصبیت سے پاک رکھنا.....

اس سوال کا جواب کسی بھی صاحب بصیرت شخص پر مخفی نہیں ہے! حقیقت یہ ہے کہ اس نوع کے سارے نظریے، ساری اصطلاحیں، سارے الفاظ اور سارے خرڅتے صرف مسلمانوں کے لئے مخصوص ہیں، کیونکہ ان لوگوں کے ہاں اگر کوئی مذہب شدت پسند ہے تو وہ صرف اسلام ہے اور بنیاد پرستی صرف مسلمانوں کا وصف ہے۔ تعجب ہے ان دانشوران ملت پر جو اس ساری سازش سے واقف ہوتے ہوئے بھی برابران کی ہاں میں ہاں ملائے جا رہے ہیں۔

۔ اسی کی سی کہنے لگے اہل حشر

کہیں پرش داد خواہاں نہیں ہے

### مرے تھے جن کے لئے.....!

اہل مغرب کا نسل انسانی سے ملی، مذہبی، قومی اور علاقائی تعصب کوئی ایسی ڈھکی چھپی بات نہیں ہے جس کو ثابت کرنے کے لئے دلائک کا طومار باندھنا پڑے۔ بالخصوص حالیہ چند برسوں کے دوران ’تہذیب‘ کے ان علمبرداروں کا چہرہ جس طرح بے ناقاب ہوا ہے اور ان کے خانہ ساز نظریہ اعتماد کی قلائی جس انداز میں لکھی ہے، وہ پوری دنیا کے سامنے ہے۔ ان کا یہ کردار جو بالخصوص نائن الیون کے بعد سے اب تک سامنے آیا ہے، کوئی نئی بات نہیں ہے بلکہ یہ وہ ”گراں قیمت ترک“ ہے جو اس ”مہذب قوم“ کو اپنے آباء و اجداد سے تسلسل کے ساتھ بطور ورثہ منتقل ہوتا چلا آ رہا ہے۔ صدیوں پر محیط اس روڈا ڈلم میں سے صرف ایک مثال دیکھئے:

”تاریخ کا یہ بے لाग تجزیہ ہے کہ اگر مسلمان پسین اور سلسلی نہ جاتے تو یورپ بد اخلاقی کی انتہا گہرائیوں سے کبھی نہ نکل پاتا، لیکن مسلمانوں کے آٹھ سو سالہ عہد حکومت کے بعد جب زمام اقتدار ان لوگوں کے ہاتھ آئی تو اسلام، انسانیت اور علم و مدنی کی ایسی داستانیں رقم کی گئیں کہ کائنات کا کلیجہ لرز گیا۔ مسلمانوں سے بالآخر اسلام ترک کروانے کی مہم شروع کی

گئی اور تمام سر کردہ مسلمانوں کو جن کی تعداد ساڑھے تین لاکھ تھی، پکڑ کر مذہبی عدالت کے سامنے پیش کیا گیا، ان میں سے اٹھائیں ہزار پانچ سو چالیس کموت کی سزا ملی اور بارہ ہزار کو زندہ جلا دیا گیا، ان کی سیستکٹروں لاہور یا جن میں لاکھوں کتابیں تھیں، سپردا آتش کر دی گئیں۔“ (یورپ پر اسلام کے احسانات، اڑاکٹر غلام جیلانی برق: ص ۱۵۷)

ایک طرف تو اہل یورپ کا اعتدال پرمنی یہ طویل نامہ اعمال ملاحظہ کیجئے اور دوسری طرف یورپ ہی کے ان اہل علم اور ارباب فکر کے طرزِ عمل پر بھی نگاہ دوڑایئے جن کا کام اپنی قوم کی اصلاح کرنا تھا۔ حقیقت یہ ہے کہ ایسے اہل قلم اور مفکرین کسی بھی قوم کے لئے سرمایہ افتخار ہوا کرتے ہیں جو اپنی قوم کے حقیقی علل و امراض کا پتہ لگا کر ان کا درست حل تجویز کریں اور ان کی اصلاح کا گراں بار فریضہ سرانجام دیں، لیکن اہل یورپ کے مجموعی طرزِ عمل سے ماہیں ہو کر جب ہم اس گروہِ تحقیق سے کوئی اعتماد پسند دانشور تلاش کرنے کی کوشش کرتے ہیں تو چہار سو ہو کا عالم نظر آتا ہے۔ ان کی تمام تر تحقیقات، کاؤشوں اور خامہ فرسائیوں کا ہدف ہمیشہ سے یہی رہا ہے کہ تاریخ اور حقائق کا حلیہ بگاڑ کر اسلام اور مسلمانوں کو دہشت گردی، بنیاد پرستی، علم سے تہی دامن اور تہذیب سے بے بہرہ ثابت کیا جائے اور دوسری طرف اپنی مہذب، قوم کی سیاہ وسفید کارروائیوں کو اعلیٰ کارنا مے بنا کر پیش کیا جائے، ان کے لئے دلائل جواز مہیا کئے جائیں اور ان کی بدنیمایوں کو علم و تحقیق کا خوش نما اور جاذب لباس میں لپیٹا جائے تاکہ ایک طرف یہ ظلم و سفا کی کی سیاہ داستانیں بھی رقم کرتی رہے اور دوسری طرف ان تمام کارروائیوں کے لئے سند جواز بھی اس کے ہاتھ میں رہے۔ اگرچہ ان مفکرین کی علمی بدویاتیوں پرمنی طویل فہرست میں سے چند ایک مثالیں یہاں بھی ذکر کی جاسکتی ہیں، لیکن اس خوف کے پیش نظر ان کو نظر انداز کیا جا رہا ہے کہ اگر ایک شخص کے ظلم و سفا کی پرمنی طویل اعمال نامے میں سے چند ایک باتوں کو بیان کر دیا جائے تو درحقیقت اس کا اصل مکروہ چہرہ ان چند ایک مثالوں کے پر دے کے پیچھے چھپ جایا کرتا ہے اور سننے والا یہ خیال کرتا ہے کہ شاید اس کے اعمال نامے میں یہی چند ایک گنے پنے جرام ہیں جن کا حوالہ دیا جاسکتا ہے۔

البتہ ڈاکٹر غلام جیلانی برق کی کتاب یورپ پر اسلام کے احسانات کے حوالے سے چند ایک ایسی عبارتیں پیش خدمت ہیں جو اہل مغرب کی عمومی اور مجموعی ذہنیت کی آئینہ دار ہیں اور جن سے اندازہ لگایا جاسکتا ہے کہ جو اہل قلم اس انداز کی سوچ اور ذہنیت کے حامل ہوں، ان

کے قلم علم و تحقیق کے نام پر کیا کیا اگل فشانیاں اور گل کاریاں کرتے ہوں گے۔

راہبرت بریفاظ اپنی کتاب 'تمدن عرب' میں ایک مقام پر لکھتا ہے کہ

"یورپی مورخ مسلمان کو کافر کتا، سمجھتا ہے اور اس کا احسان ماننے کو تیار نہیں..... یورپ کے احیا نے نو کی تاریخیں برابر لکھی جا رہی ہیں، لیکن ان میں عربوں کا ذکر موجود نہیں..... مورخین یورپ نے عربوں کی ہر ایجاد کا سہرا اس یورپی کے سر باندھ دیا ہے جس نے پہلے پہل اس کا ذکر کیا تھا۔"

اسی طرح موسیو لیبان شہید شاہد من اهلہا کے مصدق اپنی کتاب 'تشکیل انسانیت' میں رقم طراز ہے کہ

"ہمیں اسلام اور پیروانِ اسلام سے تعصُّب و راشت میں ملا ہے جو اب ہماری فطرت کا جزو بن چکا ہے..... ہماری کم بخت تعلیم نے ہمارے ذہنوں میں یہ بات رائخ کر دی ہے کہ ہمارے تمام علوم و فنون کا مأخذ یونان ہے اور یورپ کی تہذیب میں مسلمانوں کا کوئی حصہ نہیں۔" (ایضاً: ص ۲، ۵)

مزید براہ اس اسلام اور اہل اسلام کے متعلق ان مفکرین کے منفی طرز عمل اور سوچ کا اندازہ اس بات سے لگائیے کہ ۱۷۱۲ء میں ایڈرین ری لینڈ نے جو Utrecht یونیورسٹی میں عربی کا پروفیسر تھا، جب اپنی قوم کے صدیوں پر مشتمل اسلام مخالف رویے کو محسوس کیا تو اس کے ذہن میں داعییۃِ انصاف نے کروٹ لی اور بقول ڈاکٹر غلام جیلانی برق اس نے مسلمانوں کے متعلق یہ پہلا کلمہ خیر لکھا ہے:

"مسلمان اتنے پاگل نہیں، جتنا انہیں سمجھا جاتا ہے۔"

اب اس مختصر سے جملے میں اس نے شعوری یا لاشعوری طور پر ایک طرف تو مسلمانوں کے متعلق اپنی قوم کے مجموعی نظریے اور سوچ کی نشاندہی کر دی اور دوسرا طرف یہ بھی واضح کر دیا کہ اگر یہ قوم کسی درجے میں قابلِ رحم بھی ہے تو اس کی ممکنہ حد کیا ہو سکتی ہے؟ اب اس انصاف پر اس کے سوا اور کیا کہا جائے کہ یہ معاملے ہیں نازک، جوتی رضا ہو، تو کر!

لیکن یہ ضرور عرض ہے کہ حضور! آپ کی رضا مسلمانوں کے صدیوں پر مشتمل ان علمی کارناموں پر پردہ نہیں ڈال سکتی جو آج بھی تاریخ کے اور اق میں دلائل و شواہد سے بے نیاز مہرتاباں کی طرح ضوفشاں ہیں اور جن سے آپ پہلے بھی خوشہ چینی کرتے رہے ہیں اور آج بھی کرنے پر مجبور ہیں بقولِ شاعر ۴ اسی گھر میں جلایا ہے چراغ آرزو برسوں

مزید براں، اس 'معدل مزاج' قوم کی اعتدال پسندی کا وہ مظہر تو کسی سے بھی مخفی نہیں ہے جو حالیہ دنوں میں ظہور پذیر ہو رہا ہے کہ مسلمانوں کے شدید احتجاج کے باوجود نبی اکرم ﷺ کی گستاخی سے متعلقہ خاکے بار بار شائع کئے جا رہے ہیں اور پھر انہیٰ ڈھنائی کے ساتھ اس واقعہ پر معذرت کی بجائے اسے آزادی اظہار کے پُرفیب نام سے موسم کیا جا رہا ہے۔

اب ایک طرف تو اہل مغرب کی اس تاریخ کو سامنے رکھتے اور دوسری طرف ان مشرقی دانشوروں کے طریقہ عمل پر غور کرچجے جو کیے بعد دیگرے اعتدال اور میانہ روی کے نام پر اپنی تمام مذہبی اقدار و روایات سے دستبردار ہوتے جا رہے ہیں اور اس خوش نہیں میں بتلا ہیں کہ شاید ہمیں بھی تہذیب کے اس استاد کی طرف سے 'اعتدال پسند' اور 'میانہ روی' کی سند فضیلت جاری کر دی جائے، لیکن 'عالیٰ جاہ' کے ماتھے کی شکنیں ہیں کہ ختم ہونے کا نام نہیں لے رہیں اور چہرے کی سلوٹیں ہیں کہ بدستور بڑھتی ہی جا رہی ہیں۔ اس صورتِ حال کے پیش نظر کہا جاسکتا ہے کہ اہل مغرب کے یہ زلم ربا اس دوڑ میں خدا سے تو بذریعہ دور ہوتے ہی جا رہے ہیں، لیکن آثار و قرائن بتاتے ہیں کہ یہ 'وصالی یاڑ' سے بھی ہمکار نہیں ہو پائیں گے۔ مولانا سید محمد داؤد غزنویؒ کے الفاظ اس صورتِ حال کی کس قدر بھر پور ترجمانی کرتے ہیں!:

"یہ مستشرقین کی میز سے گرے ہوئے ٹکڑے کھانے والے مسلمان، یہ کعبہ یورپ کے شوق میں لکیر کے فقیر بنے ہوئے ہیں۔ شیداے مغرب ہونے کے بعد یہ بدقسم مسلمان مشرقت سے محروم ہو ہی گئے مگر اہل مغرب میں بھی انہیں کوئی مقام نہیں ملا۔ یہ گھر اور گھاٹ کے درمیان روایتی کتے کی طرح چکر لگا رہے ہیں۔" (مقالات مولانا داؤد غزنوی: ص ۳۲۸)

## اہل مغرب کا پیارہ اعتدال

حال ہی میں امریکی ادارے 'رینڈ کار پوریشن' (Rand Corporation) کی طرف سے ایک رپورٹ تیار کی گئی ہے جس میں مسلمانوں کو 'اعتدال پسند' بنانے کے مکانہ وسائل اور طریقوں پر غور کیا گیا ہے۔ اس رپورٹ کی کچھ تفصیل ہفت روزہ غزوہ کے کالم 'حقیقتِ حال' میں بھی شائع ہوئی ہے۔ اس کالم کے مطابق مذکورہ رپورٹ میں یہ بھی لکھا گیا ہے کہ "حقیقتی نتیجہ جو پہلے ہی واضح ہے، یہ ہے کہ بھی کچھ کے اعتدال پسندوں کی حوصلہ شکنی کی جائے۔" یعنی پہلے تو انہیں پوری دنیا میں صرف مسلمان ہی شدت پسند دکھائی دیجئے اور انہیں کو اعتدال پسند بنانے کی فکر دامن گیر ہوئی جبکہ دوسری طرف قابل قبول اعتدال کے تعین کے

لئے پیانہ بھی وہ منظور کیا گیا جو یورپ کا تیار شدہ ہو اور جس پر Made in Europe کا ٹھپہ لگا ہوا ہو۔ کیا کہنے اس اعتدال اور انصاف کے۔ گویا کہ

ج پہلے ڈالی ہے سر رشته امید میں گاٹھ  
پیچھے ٹھوکی ہے بُن ناخن تدبیر میں کیل

### اعتدال کے دعویدار مسلم دانشوروں کا اپنا طرز عمل

یہاں یہ بات بھی قبل غور ہے کہ مغربی تہذیب کے دلدادہ یہ مسلمان دانشور جو اعتدال اور میانہ روی کے غلط مفہوم کو روایج دے کر مسلمانوں کو اسلام اور ایمان سے بیگانہ بنانا چاہتے ہیں، وہ خود اپنے اس نظریے میں کہاں تک روادار ہیں۔ اگر یہ واقعی اعتدال پسند ہیں تو اعتدال پسندی کا تقاضا تو یہ ہے کہ اپنے ساتھ اختلاف کرنے والے کی رائے کو وسعت ظرفی اور خندہ پیشانی کے ساتھ سنا جائے اور اس کی رائے کا خیر مقدم کیا جائے۔ اگر اس کے پیش کردہ نظریے سے اتفاق نہ ہو تو ادب و احترام کے تمام قرینوں کو ملحوظ خاطر رکھتے ہوئے دلائل کے ساتھ اس کے ذہن میں وارد شدہ اشکالات کا ازالہ کرنے کی کوشش کی جائے۔ اگر وہ مسلمان ہو جائے تو فہما ورنہ اس کی ذات کو نشانہ تقدیم بنا نے سے بہر صورت احتساب کیا جائے جبکہ ہمارے ان 'اعتدال پسند' دانشوروں کا بنیادی وصف ہی یہ ہے کہ جو کوئی بھی ان کے اس خانہ ساز نظریہ اعتدال سے اختلاف کرنے کی جرأت کرتا ہے تو طزو تعریض کے زہر میں ڈوبے ہوئے تیروں کے ذریعے اس کی ذات کو نشانہ تقدیم بنا لیا جاتا ہے۔ چنانچہ کبھی تو اس کو بنیاد پرست، قدامت پسند اور جاہل ملا کے آلقاب سے نواز کر اپنی تکسین طبع کا سامان کیا جاتا ہے اور کبھی اس کو جاہل، اجد، گنوار، دور جدید کے تقاضوں سے نا آشنا اور فرقہ پرست ٹھہرا کر اپنی 'اعتدال پسندی' اور 'میانہ روی' کو پایہ تتمکل تک پہنچایا جاتا ہے۔

انہیں اس بات کی خبر ہی نہیں ہو پاتی کہ جو کردار کسی مخصوص فرقے اور گروہ سے وابستہ ایک بنیاد پرست ملا، ادا کرتا ہے اس سے کہیں زیادہ زہر یا طرز عمل یہ ملایاں افرگ، خود اپنے مخصوص نظریات و مقاصد کے لئے اپنائے ہوئے ہیں۔ بلکہ مجھے یہ کہنے میں بھی کوئی باک نہیں کہ ہمارے یہ نام نہاد جدت پسند دانشور، فرنگیوں کی محبت میں سرشار ہو کر اسی قسم کے اعتدال اور میانہ روی کو اپنائے ہوئے ہیں جس کا مظاہرہ ۱۹۳۷ء کے قیامت خیز ہنگامہ میں بابا گورونا نک کی نام لیوا اور 'مسلمان اللہ اللہ، با برہمن رام رام' کے نظریہ اعتدال پر عمل کی

دعا بیدار اقوام نے دکھایا تھا۔ دریافت طلب امر یہ ہے کہ اگر اپنے دین و ایمان سے گہری وابستگی ہی شدت پسندی اور بنیاد پرستی کھلا تی ہے تو پھر اسی نوع کی اعتدال پسندی کو آخ رکس نام سے پکارا جائے گا بلکہ یہ تو دوہرا جرم ہوا کہ دعویٰ تو اعتدال کا جب کہ اس کی تبلیغ کے لئے لب والجہ ایک متعصب ملا سے بھی زہریلا! اپنے متعلق یہ خوش بھی کہ ہم میانہ رو ہیں جب کہ کردار ایک شدت پسند سے بھی بدتر۔ غالباً اسی طرح کی صورت حال کے متعلق عربی میں کہا گیا ہے کہ فَرَّ مِنَ الْمَطَرِ وَقَامَ تَحْتَ الْمِيزَابِ کہ بارش سے بھاگا اور پرانے کے نیچے جا کھڑا ہوا۔

سوال یہ ہے کہ اگر اعتدال پسندی اور میانہ روی سے یہی مقصود ہے کہ انسان کے اندر ایسی قوت برداشت پیدا ہو جائے جس سے وہ ہر غلط یا صحیح نظر یہ کے حضور سرسلیم خم کر دے خواہ وہ نظر یہ اس کی اپنی فکر سے کتنا ہی مختلف کیوں نہ ہو تو آپس کی رنجشوں سے اس نظر یہ کے وکلا خود کیوں محروم ہیں اور ان کا اپنا لب والجہ اس گراں قیمت خوبی سے کیوں نا آشنا ہے؟ اس سوال کا جواب جاننے کے لئے کسی گہرائی میں جانے کی ضرورت نہیں ہے۔ قول عمل میں اس تعارض کا سبب دراصل یہ ہے کہ ہمارے یہ نہاد اعتدال پسند دانشور خود بھی اپنے اس نظر یہ کے ساتھ مخلص نہیں ہیں بلکہ درحقیقت اعتدال پسندی کو آڑ بنا کر اپنے مخصوص مقاصد کے حصول کے لئے راہ ہموار کرنا چاہتے ہیں۔ چنانچہ ہم جانتے ہیں کہ مسلمانوں میں مغرب کے اس خود ساختہ نظر یہ اعتدال کی پُر زور وکالت کرنے والوں میں دو طرح کے لوگ شامل ہیں اور یہ دونوں گروہ اپنی اخلاقی کمزوری کے باعث اصل بات کا اظہار نہیں کرتے بلکہ پینٹرے بدل بد کر اس کے حق میں دلائل دیتے رہتے ہیں۔

چنانچہ ایک گروہ میں تو ایسے لوگ شامل ہیں جن کا خیال ہے کہ زندگی میں قدم قدم پر مذہب سے رہنمائی لینا اور مذہبی حدود و قیود کی جگہ بندیوں میں اُبجھے رہنا ایک بالکل فضول سی بات ہے جس کو خواہ مخواہ لوگوں نے اس قدر شدت کے ساتھ اپنارکھا ہے اور یہ کہ انسان اپنی بخشی زندگی میں بالکل آزاد ہے وہ اپنی بھیبھی قوتوں کی تسلیم کے لئے جو چاہے ذرائع استعمال کرتا پھرے، اسے کسی طور بھی مذہب کی چار دیواری میں مقید نہیں رکھا جاسکتا، کیونکہ مذہب کا انسان کی عملی زندگی کے ساتھ کوئی تعلق نہیں ہے بلکہ یہ تو چند مخصوص عبادات کے مجموعے کا نام ہے اور بس۔ اب چونکہ ان کے قبلہ و کعبہ پورپ میں اس نوع کے عقائد و نظریات کے لئے

ماحوں پہلے ہی سے سازگار ہے اور وہ پہلے ہی مذہب کو جلاوطن کر جکے ہیں۔ لہذا اس کامل ہنی اتحاد کی بنا پر انہوں نے یورپ ہی کو اپنی عقیدتوں اور اُمنگوں کا مرکز ٹھہرا لیا اور اسی کو اپنی تمناؤں اور آرزوؤں کا قبلہ و کعبہ جانا، حتیٰ کہ اس حسن عقیدت میں خدا اور رسولؐ کو فراموش کر کے مغرب ہی کو اپنا پیغمبر اور پروردگار قرار دے لیا اور مولانا ظفر علی خانؒ کے الفاظ میں یورپ کو مخاطب کر کے زبان حال سے پکارنے لگے کہ

پیغمبرِ جمالِ تیریِ دلِ رُبَاِ ادا  
پروردگارِ حسنِ تیراِ چلبلاِ چلن

اب ظاہر ہے کہ اس نوع کے مخدانہ عقائد و نظریات الیٰ قوم میں کہاں جگہ پاسکتے ہیں جس کا دامن ایک ایسے عظیم الشان مذہب کے بندھن میں بندھا ہو کہ جس کی سادہ اور فطرت کے موافق تعلیمات تمام شعبہ ہائے زندگی پر حاوی ہوں۔ جو اپنے ماننے والوں کو خارز از زندگی کے کسی گوشے میں بھی تنہا اور اندھیروں میں ٹاکم ٹویاں مارتا ہوا نہ چھوڑے اور جو ان کے لئے ایک ایسا مربوط، ہمہ جہت اور عالمگیر نظام تشکیل دے جو دنیوی اور آخری دنوں زندگیوں کی فلاج کا ضامن ہو۔ لہذا ایسے ناسازگار حالات میں ہمارے یہ جدت پسند و انشور ایک طرف تو خود کو اعتدال پسند اور میانہ روکہ کر اپنے ان مخدانہ عقائد و افکار کے لئے وجہ جواز پیدا کرتے ہیں اور دوسری طرف میانہ روی اور اعتدال پسندی کے پس پرده درحقیقت مسلمانوں کو تقلید یورپ کے بے رحم شکنیجے میں جکڑنا چاہتے ہیں۔

جبکہ دوسری قسم میں وہ لوگ شامل ہیں جو اس قسم کے خطرناک عقائد و نظریات کے حامل تو نہیں ہیں اور اسلامی اقدار و روایات کو اپنی زندگیوں سے دلیں نکالنہیں دیتا چاہتے۔ لیکن گاہے بگاہے بعض معاملات میں مغربی تہذیب کی چکا چوندروشنی سے بھی ان کی آنکھیں خیرہ ہو جاتی ہیں۔ اب یہ حضرات مسلمان رہتے ہوئے نہ جائے رفت، نہ پائے ماندن، کے مصدق نہ تو ایسے اسلامی احکامات سے کھلم کھلی بغاوت کا اعلان کر سکتے ہیں جو مغربی تہذیب کی طبع نازک پر گراں گزرتے ہوں اور نہ ہی ایسے احکامات کو اپنانا ان کے لئے ممکن ہوتا ہے کہ کہیں مغرب ہمیں دہشت گردی اور انہتا پسندی کے 'گناہ کبیرہ' سے متصف نہ ٹھہرا دے۔ گویا کہ ایسے میں یہ لوگ بقول شاعر:

۔ ایمان مجھے روکے ہے، جو کھینچے ہے مجھے کفر  
کعبہ میرے پیچھے ہے، لکیسا میرے آگے  
کی کیفیت سے دوچار ہوتے ہیں۔ لہذا اس دو طرفہ الجھن کا حل یہ تجویز کیا جاتا ہے کہ  
اعتدال اور میانہ روی جو کہ فی الواقع اسلام کے بنیادی اوصاف و خصائص میں شامل ہے، کا  
سہارا لیا جائے اور پھر ایسے تمام اسلامی معاملات کو جن میں مغرب کی تقلید مقصود ہو، اپنے  
خانہ ساز نظریہ اعتدال کی سان پر چڑھا کر ان سے چھٹکارا حاصل کر لیا جائے۔  
درحقیقت مذکورہ دونوں گروہ اس خوش فہمی میں بتلا ہیں کہ اگر ہم ایسی اقدار و روایات کو  
چھوڑ دیں جو مغرب کو انتہا پسندی اور شدت پرستی سے متصف دکھائی دیتی ہیں تو مسلمان رہنے  
کے باوجود ہم مغرب کے منظورِ نظر بن جائیں گے اور ہمارے دامن سے انتہا پسندی کے تمام  
دھبے دھوڈیے جائیں گے اور ہمارے ماتھے سے بھی روشن خیالی کی شعاعیں پھوٹنے لگیں گی۔  
لیکن ازلی وابدی صداقتوں کی ترجمان، رب العالمین کی کتاب کچھ اور کہہ رہی ہے۔ ارشاد  
باری تعالیٰ ہے:

﴿وَلَنْ تَرْضُى عَنْكَ الْيَهُودُ وَلَا النَّصَارَىٰ حَتَّىٰ تَتَبَعَّ مِلَّتَهُمْ، قُلْ إِنَّ هُدَىَ  
اللَّهِ هُوَ الْهُدَىٰ وَلَئِنْ اتَّبَعَتَ أَهْوَاءَ هُمْ بَعْدَ الذِّي جَاءَكَ مِنَ الْعِلْمِ  
مَالَكَ مِنَ اللَّهِ مِنْ وَلَىٰ وَلَا نَصِيرٌ﴾ (ابقرۃ: ۱۲۰)

”یہودی اور عیسائی تم سے ہرگز راضی نہ ہوں گے، جب تک تم ان کے طریقے پر نہ چلنے لگو،  
صاف کہہ دو کہ راستہ بس وہی ہے جو اللہ نے بتایا ہے ورنہ اگر اس علم کے بعد، جو اللہ نے بتایا  
ہے تم نے ان کی خواہشات کی پیروی کی تو اللہ کی کپڑ سے بچانے والا کوئی دوست اور مدگار  
تمہارے لئے نہیں ہے۔“

### اعتدال کا اسلامی تصور اور جدت پسند دانشور

مجھے یقین ہے کہ آج اگر مغرب کی خالص مادہ پرست تہذیب کی جگہ کوئی اور تہذیب و  
ثقافت اپنی حشر بدams جلوہ سامانیوں اور غارت گردیں و ایمان روشنیوں کے ساتھ کرہ ارضی کو  
خیرہ کئے ہوئے ہوتی تو ہمارے یہ جدت پسند دانشور اسی تہذیب کی زلہ ربانی کو اعتدال پسندی  
کے دل فریب نام سے موسوم کرتے اور اسی کی خوش چیزی کو اپنی میانہ روی اور روشن خیالی کا  
منتہاے کمال تصور کرتے۔ اسلامی تہذیب و ثقافت کے عروج کے دور میں کسی کے دل میں

اس نوع کی اعتدال پسندی اور مذہبی رواداری کا سودا کیوں نہیں ساتا تھا؟ اس وقت کسی صاحب درد کے دل میں یہ خواہش انگڑائی کیوں نہیں لیتی تھی کہ دوسروں کے دین و مذہب کے احترام میں کچھ اسلامی اقدار و روایات کو ترک کر دینا چاہئے یا ان میں نرمی پیدا کر لینی چاہئے؟ وجہ صاف ظاہر ہے کہ یہ لوگ چڑھتے سورج کی پوجا کو ہی اعتدال پسندی کے نام سے موسوم کرتے اور اس کے حضور جھک جانے کو ہی مذہبی رواداری سے تعبیر کرتے ہیں۔ ان کے قلوب واذہاں میں یہ خناس سما یا ہوا ہے کہ تہذیب وقت کے مطابق خود کو ڈھال لینے ہی سے آدمی پر دین و دنیا کی کامیابی کے وردا ہوتے ہیں اور پھر یہ لوگ اسلام کے اصول و قواعد کو بھی اپنی اسی مخصوص سوچ کے تناظر میں ڈھلنے ہوئے دیکھنے لگتے ہیں۔ حالانکہ اگر ایسا مان لیا جائے تو پھر وہ چیز جسے ہم اسلام کے نام سے تعبیر کرتے ہیں، اس کا اپنا وجود کہاں باقی رہ جائے گا اور پھر خود ہماری عیحدہ شناخت کے لئے کیا جواز باقی رہ جاتا ہے جو اسلام کے نام پر عیحدہ وطن کی لکیریں کھینچتے اور دو قومی نظریہ جیسے نعرے ایجاد کرتے ہیں۔ یہاں میں شاعر مشرق علامہ اقبال کے الفاظ بھی نقل کرنا چاہوں گا جن کا مقام خود ہمارے نام نہاد مجده دین کے ہاں بھی مستند ہے اور جن کے کلام کو غلط سہارا بنا کر یہ گروہ منجد دین، علماء کرام کو بدنام کرنے کا کوئی موقع ہاتھ سے نہیں جانے دیتا۔ چنانچہ شاعر مشرق، جواہر لعل نہرو کے نام اپنے ایک خط میں لکھتے ہیں کہ ”جو لوگ رواداری کا نام لیتے ہیں وہ لفظ رواداری کے استعمال میں بے حد غیر محتاط ہیں اور مجھے اندیشہ ہے کہ وہ لوگ اس لفظ کو بالکل نہیں سمجھتے۔ رواداری کی روح ذہن انسانی کے مختلف نکتے ہائے نظر سے پیدا ہوتی ہے۔“ گہن کہتا ہے کہ ایک رواداری فلسفی کی ہوتی ہے جس کے نزدیک تمام مذاہب یکسان طور پر مفید ہیں۔ ایک رواداری ایسے شخص کی ہے جو ہر قسم کے فکر و عمل کے طریقوں کو روا رکھتا ہو، کیونکہ وہ ہر قسم کے فکر و عمل سے بے تعلق ہوتا ہے۔ ایک رواداری کمزور آدمی کی ہے جو محض کمزوری کی وجہ سے ہر قسم کی ذلت کو جو اس کی محبوب اشیا یا اشخاص پر روا رکھی جاتی ہے، برداشت کر لیتا ہے۔“ وہ مزید لکھتے ہیں کہ

”کسی قوم کی وحدت خطرے میں ہو تو اس کے لئے اس کے سوا کوئی چارہ نہیں کہ معاندانہ قوتوں کے خلاف اپنی مدافعت کر لے (یہ کیا ہوا کہ) اصل جماعت کو رواداری کی تلقین کی جائے اور با غنی گروہ کو تلخ کی پوری اجازت ہو؟ خواہ وہ تبلیغ جھوٹ اور دشمن سے لبریز ہو۔“

(”فیضان اقبال، از شورش کاشیری، ص ۱۶۸ و ۳۱۳“)

آدم برس مطلب، دوسروں کی خوشنودیٰ خاطر کے حصول کے لئے اپنے مذہب اور عقیدے کی قربانی دے دینا، یا اس کے بعض ایسے بنیادی اصول و قواعد میں، جو مخالف کی طبع نازک پر گراں گزرتے ہوں، ترمیم کر لینا یا ان کا حلیہ بگاڑ کر ان کے متعلق معدترت خواہانہ انداز اپنا لینے کو آخ رکس ڈکشنری اور لغت کی رو سے اعتدال پسندی اور مذہبی رواداری سے تعبیر کیا جاسکتا ہے۔ بالخصوص جبکہ مدقابل اپنی طے شدہ فکر اور سوچ میں نرمی پیدا کرنا تو درکنار، اس سے بال برابر بھی ادھر ادھر ہونے کو تیار نہ ہو۔ میرے خیال میں اس طرزِ عمل کو کسی بھی صاحبِ عقل کے نزدیک خوشامد، چاپلوسی اور کاسہ لیسی سے موسم کرنا زیادہ قرینِ انصاف ہو گا۔ کیونکہ اس نے اپنے مذہب کو مدقابل کے مذہب اور اپنی مرضی کو مدقابل کی مرضی کے تابع بنادیا ہے۔ اب گویا کہ اس کا اپنا تو کوئی مذہب رہا ہی نہیں جس میں وہ روادار اور اعتدال پسند ہونے کا دعویٰ کرے۔ کیونکہ اعتدال اور رواداری سے مراد تو یہ ہے کہ آدمی کو اپنے مدقابل کے ساتھ فکر و نظر کے بہت سارے زاویوں میں اختلاف ہو اور بھرپور اختلاف ہو، گویا کہ بالفاظِ دیگر، دونوں میں ہنی تصادم اور فکری تناؤ کی پوری صورتِ حال موجود ہو، لیکن اس کے باوجود دونوں ایک دوسرے کو برداشت کریں اور ایک دوسرے کی فکری آزادی کو تسلیم کریں اور بالفرض اگر ان دونوں میں سے کوئی ایک، دوسرے پر کسی بھی اعتبار سے اختیار و اقتدار کرکتا ہو تو اس کی ذمہ داری ہے کہ وہ دوسرے کو اس کے نظر یہ اور فکر کے مطابق چلنے کی آزادی دے اور اس کی مرضی کو جبراً اپنی مرضی کے تابع بنانے یا اس کی سوچ کو اپنی سوچ کے سانچے میں ڈھانے کی کوشش نہ کرے اور یہی وہ حقیقی اعتدال اور میانہ روی ہے جو صحیح معنوں میں صرف اسلام ہی کا طرہ امتیاز ہے اور کوئی بھی دوسرا مذہب اس عظیم خوبی میں اس کا شریک و سہیم نہیں ہے جیسا کہ ارشادِ باری تعالیٰ ہے:

﴿لَا إِكْرَاهَ فِي الدِّينِ، قَدْ تَبَيَّنَ الرُّشْدُ مِنَ الْغَيْرِ﴾ (آل عمرہ: ۲۵۶)

”دین کے معاملے میں کوئی جرنہیں ہے۔ ہدایت گرامی سے بالکل الگ ہو چکی ہے۔“

اسی طرح ایک اور مقام پر ارشاد فرمایا:

﴿لَا يَجُرُّ مَنْكُمْ شَيْئًا قَوْمٌ أَنْ صَدُّوْكُمْ عَنِ الْمَسْجِدِ الْعَرَامِ أَنْ تَعْتَدُوا﴾

”اس قوم کی نفرت جس نے تم کو کعبہ سے روکا تھام کو ادھر کھینچ کرنے لے جائے کہ تم بھی ان پر زیادتی کرنے لگو۔“ (المائدہ: ۲)

اسلام کی اسی پاکیزہ تعلیم کا نتیجہ تھا کہ اسلام کی پوری تاریخ غیر مسلموں کے ساتھ اسی اعتدال اور میانہ روی سے عبارت ہے۔ جس وقت اسلام کی وسیع و عریض سلطنت میں بے شمار مذاہب سے وابستہ لا تعداد لوگ آباد تھے، اس وقت بھی کسی سے نہ تو جبراً اسلام قبول کروایا گیا اور نہ ہی کسی خاص مذہب سے وابستہ لوگوں کی مذہبی آزادی سلب کرنے کی کوشش کی گئی بلکہ ان کے لئے علیحدہ حقوق معین کئے گئے۔ ان کا علیحدہ شخص تسلیم کیا گیا اور انہیں جان و مال اور عزت کے تحفظ کی بھرپور ضمانت فراہم کی گئی۔ حتیٰ کہ دوسرے مذاہب و ادیان سے وابستہ لوگوں کے معابد کی حفاظت و صیانت کا باگرگار بھی مسلمانوں نے اپنے کندھوں پر انٹھایا اور اس ذمہ داری کو بخشن و خوبی انجام دے کر پوری دنیا کے لئے اعتدال اور میانہ روی کے اعلیٰ نمونے قائم کئے۔ قاضی سلیمان منصور پوریؒ آیت مبارکہ ﴿وَلَوْلَا دَفْعُ اللّٰهِ النَّاسَ بَعْضَهُمْ بَعْضَهُمْ لَهُدَّمْتُ صَوَامِعَ وَبَيْعَ... الْخ﴾ کے متعلق لکھتے ہیں کہ

”اسلام کی جنگیں نہ اپنی تعلیم کی اشاعت کے لئے تھیں اور نہ دوسرے مذاہب کے لئے موجب اکراہ تھیں۔ رب العالمین نے اسلامی حروب کے متعلق جو وجہ بیان کی ہے وہ قرآن مجید میں موجود ہے: ﴿وَلَوْلَا دَفْعُ اللّٰهِ النَّاسَ بَعْضَهُمْ بَعْضَهُمْ لَهُدَّمْتُ صَوَامِعَ وَبَيْعَ وَصَلَوَاتُ وَمَسَاجِدُ يُدْكَرُ فِيهَا اسْمُ اللّٰهِ كَثِيرًا﴾ (الج: ۲۰)“  
”اگر اللہ تعالیٰ لوگوں کی مدافعت نہ کرتا اور بعض کے ذریعے بعض کو نہ ہٹا دیتا تب صوامع (خانقاہیں) اور بیع (گرجے) اور صلوات (معابد) اور مسجدیں جن میں اللہ کا ذکر بہت کیا جاتا ہے، ضرور گردی جاتیں۔“

آیت بالا ظاہر کرتی ہے کہ مسلمانوں کو جنگ کی اجازت اس لئے دی گئی کہ وہ جملہ مذاہب کی آزادی کو قائم کر دیں، بدأمنی دور کر دیں، پارسیوں، عیسائیوں، یہودیوں کی عبادت گاہوں اور مسلمانوں کی مساجد کو کوئی شخص نہ گرا سکے۔ میں کہتا ہوں کہ یہ مسلمانوں ہی کا حوصلہ تھا کہ اپنی جانیں قربان اور اپنے سینوں کو آماج تیونسان بنا کر غیر مسلمانوں کے معابد کی حفاظت کی، کیا کوئی اور قوم بھی اپنی بے تعصی کا ثبوت اس طریقہ سے دے سکتی ہے۔“ (رحمۃ للعالمین، ۳۷۵، ۳)

چنانچہ حقیقت یہی ہے کہ اسلام ہی دنیا کا سب سے زیادہ اعتدال پسند اور غیر متعصب مذہب ہے۔ لیکن دین کے اصول و قواعد میں مذاہبت اور نرمی کو اسلام اعتدال پسندی نہیں بلکہ منافقت اور غداری سے تعبیر کرتا ہے۔ حالات موافق ہوں یا مخالف، کسی مسلمان کے لئے روا

نہیں ہے کہ مذہبی رواداری کے نام پر اسلام کے اصول و قواعد میں ترمیم کرتا پھرے۔ یہی وجہ ہے کہ سچ بات کہنے والا ایک بھی ہوتا اسلام کی نگاہ میں وہ ایک پوری امت کے مترادف ہے۔ ﴿إِنَّ إِبْرَاهِيمَ كَانَ أُمَّةًۚ﴾ (الخل: ۱۲۰) ”بے شک ابراہیم ایک جماعت تھے۔“

لیکن لوگوں کی کثرت اور غلبے سے گھبرا کر ان کی خوشامد اور چاپلوسی میں حق کو چھپانے والے لاکھوں بھی ہوں تو اسلام کی نگاہ میں وہ ایک ذرہ بے مایہ سے زیادہ وقعت نہیں رکھتے۔

﴿فَآمَّا الزَّبَدُ فَيَذَهَّبُ جُفَاءً﴾ (الرعد: ۷۱) ”جورا کھے ہے وہ رایگاں ہی جاتی ہے۔“

لوگوں کی اکثریت کا کیا ہے؟ یہ تو بقول مولانا ابوالکلام آزاد:

”مانے پر آئیں گے تو گائے کو خدا من لیں گے، انکار پر آئیں گے تو مجھ علیہ السلام کو سولی پر چڑھا دیں گے۔“ (غبار خاطر، ۱۷۵)

یہی وجہ ہے کہ اسلامی تحریک کے آغاز میں جب مشرکین مکنے رسول اکرم ﷺ کو پیشکش کی کہ آؤ! جسے تم پوچھتے ہو اسے ہم بھی پوچھیں، اور جسے ہم پوچھتے ہیں اسے تم بھی پوچھو، اور اس طرح ہم اور تم اس کام میں مشترک ہو جائیں تو اس کے جواب میں اللہ تعالیٰ نے پوری سورۃ الکافرون نازل فرمائی۔ جس میں واشکاف الفاظ میں اعلان کیا گیا ہے کہ جسے تم لوگ پوچھتے ہو، اسے میں پوچھیں سکتا۔ (ابن ہشام، ۳۶۲/۱)

لہذا حقیقت یہی ہے کہ جسے مسلمان رہنا ہے اور اسلام کی غلامی کو اپنے لے گئے کا ہار بناتا ہے، تو اسلام اس کی زندگی کو راس آئے یا نہ آئے، اس کے اصول و قوانین اس کے معیار اعتماد پر پورے اُترتے ہوں یا نہ اور اس کے قواعد و قوانین اسے جدید دکھائی دیں یا قدیم اور دقیانوں۔ اسے چاروناچار اور علی الاعلان اپنی مسلمانی کا ڈھول پیٹنا ہی ہوگا اور ڈنکے کی چوٹ پر دنیا کے سامنے اپنے اس عقیدے کا اظہار کرنا ہی پڑے گا کہ

﴿قُلْ يٰٓيُّهَا الْكٰفِرُوْنَ لَاٰعُبُدُ مَا تَعْبُدُوْنَ وَلَاٰنْتُمْ عَبْدُوْنَ مَاٰعُبُدُ وَلَاٰنَا عَابِدُ مَا عَبَدَتُمْ وَلَاٰنْتُمْ عَبْدُوْنَ مَاٰعُبُدُ لَكُمْ دِيْنُكُمْ وَلِيَ دِيْنِ﴾ ”کہہ دو، اے کافرو! نہ میں پوچھوں گا جن چیزوں کو تم پوچھتے ہو اور نہ تم پوچھنے کے جسے میں پوچھتا ہوں اور نہ میں پوچھنے والا ہوا جن کو تم نے پوچھا اور نہ تم پوچھنے والے ہوئے جسے میں پوچھتا آ رہا ہوں۔ تمہارے لئے تمہارا دین اور میرے لئے میرا دین۔“